

MINUTI

KUNSILL LOKALI ŻURRIEQ

IT-TMIEN LEĠISLATURA

LAQGH A NUMRU TNEJN U GHORIN

21 ta' DIĊEMBRU, 2016

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, s-Sur Joseph D'Amato, is-Sur Pierre Farrugia u s-Sur David Abdilla.

ASSENTI

Il-Kunsilliera s-Sinjurina Tiffany Ann Farrugia u s-Sur Dino Bonnici, minhabba safar u xogħol rispettivament. Ittra meħmuża **Dok 1**.

Ambaxxatur taż-Żgħażaġh

Is-Sur Kaydem Schembri.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

22.1		<i>KUNSIDERAZZJONI U APPROVAZZJONI TAL-MINUTI</i>
22.1.1		Fir-rigward ta' punt 21.6.7 il-Kunsillier Joseph D'Amato stieden lill-Kunsilliera biex jattendu u jxandru l-kelma fuq il-kunċert mill-Orkestra taż-Żurrieq, li ser isir fit-28 ta' Diċembru, 2016 fil-kappella ta' San Gakbu. Wara l-kunċert ser ikun hemm bibita żgħira għal dawk preżenti.
22.1.2		Ġew approvati l-minuti tal-wieħed u għoxrin –il seduta.

22.2		APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA U TAL-KUNSILL LOKALI ŻGHAŻAGH
22.2.1		Ġew approvati l-minuti tas-seduta tal-Kumitat Amministrattiv ta' Bubaqra numru 30 u tal-laqgħa annwali ta' Bubaqra.
22.2.2		Ġew approvati l-minuti numru 20 u 21 tal-Kunsill Lokali żgħażaġh. Is-Sur Kaydem Schembri qal li l-attività tat-tfal mal-ġenituri, li ser jorganizzaw fit-28 ta' Jannar, 2017 ser tkun fiċ-cinema tal-Fgura u l-prezz ser ikun ta' 6Euro għal dawk ta' bejn 5 u 11 –il sena u 9Euro għal dawk 'il fuq minn 12 –il sena. Dawn jinkludu l-film, popcorn u drink u trasport. Kien hemm qbil fuq dan.
22.2.3		B'referenza għal iskema tal-WEE li l-Kunsill kien irċieva u ma aċċettax li joffri s-servizz ta' għbir ta' oġġetti żgħar fil-Kunsill, il-Kunsillier Joseph D'Amato qal li hu ra l-kaxxi li qed jintużaw u ssuġġerixxa li l-Kunsill jerga jirrevedi d-deċiżjoni li ha. Kien hemm qbil li din il-kaxxa titpoġġa fil-garaxx tal-uffiċċju tal-Kunsill.
22.3		APPROVAZZJONI tal-minuti tar-Reġjun Nofsinhar
22.3.1		Ma kienx hemm minuti x'jiġu approvati.
22.4		KOMUNIKAZZJONI MIS-SINDKU
22.4.1		Is-Sindku qal li hu flimkien mas-Segretarju Eżekuttiv kellhom laqgħa mal-Kummissarju tal-Pulizija fejn tkellmu fuq il-parti tal-għassa li kienet ġiet restorata imma għadha ma ġietx miftuħa biex tintuża u fuq it-talba li għamel il-Kunsill biex titpoġġa il-magna tad-defibrilator u li l-għassa ma aċċettatx. Is-Sindku qal li kien hemm qbil mill-Kummissarju, li jaċċetta d-defibrilator machine bil-patt li jkunu t-tobba biss li jkollhom iċ-ċavetta tal-magna u jużawha. Il-Kunsillier Pierre Farrugia qal li mhux it-tobba biss jafu jużaw din il-magna, imma anke ċertu nies li thargu apposta biex jużawha, għalhekk f'każ ta' emergenza dawk li jafu jużawha għandhom ikollhom aċċess għaliha. Kien hemm qbil li għalissa jkunu t-tobba li jkollhom ċavetta tagħha.

		<p>Il-Viċi Sindku Rita Grima qalet li tabib miż-Żurrieq offra li jagħmel il-kaxxa fejn titpogġa d-<i>defibrilator</i>. Is-Sindku qal li ser ikellem lit-tabib hu, biex jisponsorja tali kaxxa halli titwagħhal f'qasir żmien.</p>
22.4.2		<p>Is-Sindku qal li l-ġimgħa li għaddiet saret l-attività tal-Milied għall-anzjani, li din id-darba kienet ikla buffett u <i>entertainment</i>, fil-ħanut 'Ta' Marija Restaurant' fil-Mosta. Hu qal li dawk li attendew kienu sodisfatti.</p> <p>Is-Sindku ppropona li nhar il-Hadd 29 ta' Jannar, 2017 tiġi organizzata attività oħra għall-anzjani li tkun tikkonsisti f'quddies fil-Mosta u wara <i>lunch</i> fis-Soreda Hotel. L-anzjani jhallsu għall-ikla bit-trasport b'kollox.</p>
22.4.3		<p>Is-Segretarju Eżekuttiv reġgħet ressqet it-talba ta' żgħażaġh li xtaqu li jorganizzaw <i>car wash day</i> fiż-Żurrieq. Kien hemm qbil li l-Kunsill jaççetta l-attività u li din issir fi Triq Wied Babu mas-<i>service road</i> biex ma ttelexx it-traffiku u ma iddejjaqx lir-residenti.</p> <p>F'dan il-hin il-Kunsillier Kenneth Farrugia hareġ mis-seduta (hin 18:20)</p>
22.5		<i>TWEĠIBIET GĦALL-MISTOQSIJET TAL-KUNSILLIERI</i>
22.5.1		<p>Il-Kunsillier Pierre Farrugia staqsa jekk saritx il-laqgħa ma' Camray Ltd fuq il-manutenzjoni ta' Hal Millieri. Is-Segretarju Eżekuttiv infurmat li tali laqgħa ser issir f'Jannar.</p>
22.6		<i>Approvazzjoni: Xogħlijiet u Servizzi</i>
22.6.1		<p>Il-Kunsillier Joseph D'Amato qal li illum hu flimkien mas-Segretarju Eżekuttiv (fuq qbil unanimu tal-Kunsill) attendew għall-laqgħa mad-Direttur tal-Kunsilli Lokali s-Sur Adrian Mifsud, fejn kien hemm preżenti ukoll is-Sindku u s-Segretarju Eżekuttiv tal-Kunsill Lokali ta' Hal Safi. Din il-laqgħa kien hemm qbil li ssir minħabba li l-Kunsill Hal Safi spostja għat-tielet darba, t-tabella ta' Merħba Żurrieq, minn fejn poggieha l-Kunsill Lokali taż-Żurrieq, għal fejn il-kappella ta' Sant Andrija.</p> <p>Iż-żewġ partijiet ma qablux fuq il-konfini u fuq fejn kellhom jitwagħhlu t-tabelli ta' Merħba, taż-żewġ irhula. Id-Direttur ta l-veduti tiegħu u għamel żewġ proposti li għat-tnejn li huma r-rappreżentanti tal-Kunsill Lokali Hal Safi ma aċċettawx.</p> <p>Dawn kienu:</p>

		<ol style="list-style-type: none"> 1. li ż-żewġ tabelli jitwaħħlu dahar ma' dahar u 2. li jitneħħew iż-żewġ tabelli kompletament <p>Meta d-Direttur ra li ma kienx ser ikun hemm qbil, iddeċieda li jitlob il-parir tal-Avukat Ġenerali li jaqta' l-każ hu. Il-Kunsillier Joseph D'Amato qal li jhoss li l-Kunsill Lokali taż-Żurrieq għandu jistenna l-eżitu tal-Avukat Ġenerali u ma jergġhax iċaqlaq it-tabella.</p> <p>Kien hemm qbil fuq dan.</p>
22.6.2		<p>Il-Kunsillier Joseph D'Amato qal li hu, flimkien mal-Kunsillier David Abdilla u s-Segretarju Eżekuttiv attendew għal-laqgħa li l-Kunsill kellu mas-Sur Michael Cohen u Silvio Scerri fil-Ministeru għat-trasport (wara li l-Kunsill kien kiteb ittra lill-Onorevoli Prim Ministru).</p> <p>Il-Kunsillier Joseph D'Amato qal li ġew diskussi Triq Hal Far u Vjal l-Indipendenza u Vjal ix-Xarolla.</p> <p>Il-Kunsill ġie nfurmat li Trasport Malta applikat biex tiegħu fondi sabiex isir wiċċ ġdid fi Triq Hal Far mill-fondi Ewropej. Fuq it-twessieġh ta' Vjal l-Indipendenza, il-Kunsill kien infurmat lid an hu każ diffiċli biex ikun solvut u fuq Vjal ix-Xarolla ser tingieb aktar informazzjoni għaliex ix-xogħol jinsab wieqaf.</p> <p>Il-Kunsillier Joseph D'Amato ssuġġerixxa li :</p> <ul style="list-style-type: none"> • l-Kunsill jitlob laqgħa mal-Onorevoli Ian Borg li hu inkarigat mill-fondi tal-Ewropa biex ikompli jagħmel pressjoni biex Triq Hal Far issir. • Biex il-Kunsill jerga jkteb lis-Sur Cohen u jistaqsi fuq twegiba għaliex ix-xogħol ta' Vjal ix-Xarolla jinsab wieqaf. • Il-Kunsill japplika għal-fondi mill-Ewropa fuq wiċċ għall-partijiet li għadhom ma sarux, fi Triq Ta' B'Xejn u Triq tal-Massar. Qabel għandhom jintalbu stimi mingħand il-perit tal-Kunsill. <p>Kien hemm qbil fuq dan kollu.</p> <p>Is-Segretarju Eżekuttiv qalet li waqt il-laqgħa ssemmiet ukoll l-ilqugħ li l-Kunsill irid jagħmel lill-<i>bus shelter</i> fi Vjal il-Blue Grotto u li għalih kien hemm ilment saħansitra anke għand il-Prim Ministru. Il-Kunsill kellu l-approvazzjoni tas-Sur Silvio Scerri biex jagħmel ilqugħ tal-ogħli tal-<i>bus shelter</i> (parti mil-bus shelter ikun magħluq bil-perspex) biex iservi ta' ilqugħ għax-xita u l-ilma tat-triq.</p> <p>Kien hemm qbil li tingib stima, titressaq permezz ta' email lill-Kunsilliera kollha u jiġi ordnat ix-xogħol biex jibda jservi minn din ix-xitwa.</p>

22.6.3		<p>Il-Kunsillier Joseph D'Amato nforma lill-Kunsill li kellu laqgħa mal-Kap tal-Iskola primarja San Benedittur fiz-Żurrieq fejn talbu klassi u karma oħra biex il-Kunsill ikun jista' jużha għall-kunċerti u laqgħat tal-Kunsill. Din il-klassi kienet tintuża bħala laboratorju u bħalissa tinsab fi stat ta' abbandun u mhux tintuża.</p> <p>Il-klassi tenhtieg li jinbidlilha l-madum kollu, jsirilha d-dawl mehtieg u tibjida.</p> <p>Il-Kap tal-iskola illum ta risposta lis-Sindku li l-iskola kienet lesta li toffri b'kirja din il-klassi u kamra oħra jissakkru, għal-kirja ta' 350Euro fis-sena, bil-patt li l-Kunsill jidhol għall-ispejjeż kollha ta' manutenzjoni u li l-iskola tkun tista tagħmel użu minnha, hi ukoll fejn ikun hemm il-htieġa.</p> <p>Il-Kunsill qabel ma dan il-ftehim u li l-kirja għandha tkun għal 5 snin u li għall-ewwel sena, l-Kunsill iħallas għall-ispejjeż tal-madum u t-tqegħied tiegħu, għall-komunikazzjoni tal-elettriku u għaž-żebgħa. Il-hlas ta' 350Euro jibda jithallas mit-tieni sena.</p> <p>Kien hemm qbil li jsir kuntratt bin-Nutar Jean Pierre Attard, wara li tingieb l-approvazzjoni tal-Dipartiment tal-Kunsilli Lokali.</p>
22.6.4		<p>Il-Kunsillier Jean Pierre Attard qal li hu attenda għall-laqgħa mal-Awtorita' tal-Ippjanar fejn ġew diskussi dawn:</p> <ul style="list-style-type: none"> • Il-fondi tal-UIF mis-sena 2019 mhux ser jibqgħu ristretti kif għandhom jintużaw, imma l-Kunsilli Lokali ser ikollhom dritt li juzawhom kif iridu huma bis-sistema 70% UIF u 30% fond tal-Kunsill. • Skema ta' restawr tal-faċċati residenzjali fil-core tal-irħula – din l-iskema ser tiftaħ f'Jannar 2017 u dawk li ser japplikaw ser ikunu rifondati kull spiza li jkollhom, inkluż il-perit tal-Kunsill. Aktar informazzjoni ser toħroġ sal-bidu ta' Jannar.
22.7		Bye Law – Tabelli
22.7.1		<p>Kien hemm qbil li l-Kunsilliera Joseph D'Amato, Jean Pierre Attard u Tiffany Ann Farrugia (għad trid tintalab jekk taċċettax) jkunu parti minn kumitat biex jiddiskutu l-bye law tat-tabelli. L-ewwel laqgħa ser issir fil-bidu ta' Jannar u f'seduta oħra jkun mitkellem dak diskuss. Sadanittant jibqa' kollox kif inhu.</p>

22.8		<i>Sular ġdid fuq l-uffiċċju amministrattiv tal-Kunsill Lokali</i>
22.8.1		Kien hemm qbil li l-Kunsill jitlob parir tal-Perit jekk il-permess tal-bini johroġx li, l-binja l-ġdida tkun irtirata 'l ġewwa jew tkunx tibda minn fejn tinsab l-opramorta preżentament. Dan l-item għandu jerggħa jitressaq fis-seduta li jmiss.
22.9		<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
22.9.1		Is-Segretarju Eżekuttiv ippreżentat l-iskeda ta' pagamenti anessa bhala Dok 2 għall-ammont totali ta' €80,174.13 Il-mozzjoni għaddiet u l-iskeda ta' pagamenti ġiet iffirmata mis-Sindku u l-Viċi Sindku Rita Grima u mill-Kunsillier Pierre Farrugia. F'dan il-punt daħal għas-seduta l-Kunsillier David Abdilla 19:15.
22.10		<i>DATA GĦAS-SEDUTA LI JMISS</i>
22.10.1		Il-laqqgħa ntemmet b'dan l-item fuq l-aġenda fis-19:30. Il-Kunsilliera preżenti qablu li d-data tal-laqqgħa li jmiss issir nhar l-Erbgħa 25ta' Jannar, 2017 fis-6.00 ta' filgħaxija.

Konfermati, illum 25 ta' Jannar, 2017.

IFFIRMAT

Ignatius Farrugia
Sindku

IFFIRMATA

Josianne Cilia Mumford
Segretarju Eżekuttiv